

Füzulidə şəhidlərin xatirəsi anılıb

Füzulidən olan üç şəhidin anım günündə məzarları ziyarət olunub. Müqəddəs amal uğrunda şəhadətə ucalan şəhidlərin şərəfli həyatından bir daha söhbət açılıb. Torpaqlarımızın azad edilməsi üçün silaha sarılaraq canlarını fəda edən şəhidlərimizin xatirəsinin hər zaman uca tutulduğu bir daha diqqətə çatdırılıb.



mədov Füzuli, Cəbrayıl, Kəlbəcər döyüşlərində iştirak edib. Rövlan 15 oktyabr 2020-ci ildə Cəbrayıl istiqamətində gedən şiddətli döyüşlərdə qəhrəmancasına şəhidlik zirvəsinə yüksəlib və Zabrat qəəbə qəbiristanlığında torpağa tapşırılıb. Azərbaycan Respublikasının Prezidenti İlham Əliyevin sərəncamına əsasən, Rövlan Məmmədov ölümündən sonra "Azərbaycan Bayrağı" ordeni və "Kəlbəcərin azad olunmasına görə", "Füzulinin azad olunmasına görə", "Cəbrayılın azad olunmasına görə", "Cəsur döyüşçü", "Vətən uğrunda" medal-ları ilə təltif olunub.



Elgün İlham oğlu Paşayev Füzuli rayonundan olan, Sabirabad rayon Qalaqayın kəndində məskunlaşan məcburi köçkün ailəsinə 1994-cü il martın 4-də anadan olub. Sonralar ailəsi ilə bərabər Füzuli rayon İkinci Zobucuq qəsəbəsində məskunlaşıblar. Həqiqi hərbi xidməti zamanı Elgün sərhədçi əsgər kimi xidmətdə olub. Xidmətini başa vurduqdan bir neçə il sonra Elgün müddətdən artıq hərbi xidmətçi kimi Vətənin keşiyində dayanıb. Azərbaycan Ordusunun kiçik çavuşu olan Elgün Paşayev 2020-ci il sentyabrın 27-də başlanan Vətən müharibəsi zamanı Füzulinin azadlığı uğrunda gedən döyüşlərdə şücaətlə döyüşüb. Düşmən sədlərinin yarılmasında qəhrəmanlığı ilə seçilib və Füzuli döyüşləri zamanı qəhrəmancasına şəhidlik zirvəsinə yüksəlib. Azərbaycan Respublikasının Prezidenti İlham Əliyevin sərəncamına əsasən, Elgün Paşayev ölümündən sonra "Vətən uğrunda", "Cəsur döyüşçü", "Füzulinin azad olunmasına görə", "Xocavəndin azad olunmasına görə" medalları ilə təltif edilib.